

37. ЗАПЛАКАЛО Е МАРИОВО

♩ 90

За-пла-ка-ло е Ма - ри - о - во, за-пла - ка - ло,
 за тој ми Ѓор-ѓи, Ѓор-ѓи Су - га - ре ка - де си Ѓор-ѓи
 се - га да дој - диш, ле - ле, да дој диш,
 од душ-ма-ни-те да не кур - ту - лиш.

Заплакало е Мариово, заплакало,
 за тој ми Ѓорѓи, Ѓорѓи Сугаре
 Каде си Ѓорѓи сега да дојдиш
 леле да дојдиш.
 Од душманите да не куртулиш.

Тогаш извикна Ѓорѓи Сугаре провикна
 од Демир Хисарските планини:
 слушам ве народ, народ поробен,
 леле поробен.
 Слушам ви гласој, гласој жалосни.

Сега за скоро, јас ќе дојдам, ќе пристигнам,
 со триесет одбрани момчиња
 сите со куси малихери, малихери
 сите со нагант леворвери.

Колку ми тргна Ѓорѓи Сугаре да оди
 во тоа село Паралово
 бог да убие шпијуните Параловци
 Ѓорѓија што ми го предадоа.

Слушај бре Ѓорѓи, Ѓорѓи Сугаре послушај,
 ако ти сакаш за да куртулиш.
 Накачи горе кајчукарите, кај манастирот
 ако ти сакаш да куртулиш.

Тогаш се Ѓорѓи излага, прелага
 накачи горе кајчукарите
 кога ќе види што ќе види Ѓорѓи Сугаре
 од сите страни Ѓорѓи сардисан.

Тогаш извикна Ѓорѓи Сугаре провикна
 на неговата верна дружина
 Клавајте гуњи пушки, леле пушки,
 зашто се камен тешко најдува.

Згрмеа пушки, пушки аскерски, крвави
 сета дружина му ја убија!
 Тогаш извади нагант леворвер Ѓорѓи Сугаре
 самиот крвта си ја пролеа, леле пролеа.
 Жив на душмани не се предаде.